

*tereza*

Rivista Enciklopedika ta' Spiritwalità

Mahruga mill-Familja Karmelitana Terezjana

Jannar - Marzu 2009

Sena 6 Harga 1

# teresa

Rivista Enciklopedika ta' Spiritwalità

TERESA hija r-rivista għal kulmin, imqanqal minn Alla, Irid jinxri l-quddiem il-hajja b'mod shif, billi jirrealizza l-pjan divin għall-hbiberija fil-qdusija u s-servizz tal-ahwa. Dan kif wettqitu Tereza ta' Gesu, milltuha kif kienet għal Alla u l-bnedmin kollha ta' żmienha, b'fedeltà shifa fil-Knisja

Konvent Santa Tereza tal-Bambin Gesù  
Triq il-Wied, B'Kara BKR 9010  
Tel: 2144 2858 Fax: 2144 5854  
E-mail: [avvella@gmail.com](mailto:avvella@gmail.com)

**Koordinazzjoni:**  
Wistin Vella ocd

**Kumitat Editorjali**  
Juan De Bono ocd, Adrian Attard ocd, Rev. Nicholas Cachia, Joe Camilleri sdc

**Abbonament u Amministrazzjoni**  
Manwel Aquilina ocds, Rivista 'Teresa'  
Konvent S. Tereza tal-Bambin Gesù, Triq il-Wied, B'Kara BKR 9010

**Qari tal-Provi**  
Carmel Mallia ocds

Disinn tal-qaxxa: Robert M. Grech ocd  
Produzzjoni u Stampar:  
Bonnie's Press - Vulettu  
Distribuzzjoni: Mary Rose Sald ocds

F'din il-harġa

---

Harġa 1

*Il-bniedem fl-Iskrittura. Antropologija u mistika Nisranija*

Daħla: L-armonija fil-bniedem shif  
*Wistin Vella ocd*

5

Il-bniedem f'San Pawl  
*Fr Paul Sciberras*

7

Il-ġisem hu l-habs tar-ruh?  
*Fr Mark Sultana*

19

'Dak hu int!' - il-JIEN skont il-Filosofija Perenni  
*Joe Camilleri sdc*

27

Marija mnissla mingħajr tebgħa:  
Esperjenza ta' ġmiel fl-edukazzjoni tal-mara  
*Adrian Attard ocd*

35

It-Teologija tal-Ġisem fit-tagħlim ta' Papa Wojtyla  
*Wistin Vella ocd*

43

Thérèse ta' Lisieux: Teologu tal-Ġisem u d-Demm ta' Gesù  
*François-Marie Léthel ocd*

55

jew ma jimxix fit-triq tas-sewwa u t-tjubija fl-imġiba kollha tiegħu.

Dan kollu johroġ mill-aħjartax-xjenza u l-filosofija denja tal-isem. Johroġ ukoll mit-teoloġija li hija l-interpretazzjoni raġunata tal-Kelma li tirrivela ruħha u tal-ġrajjet marbuta mas-'salvazzjoni' tal-bniedem.

Għax, tabilhaqq, ir-rivelazzjoni u l-veritajiet tal-fidi li jagħmlu l-binja tad-duttrina Kattolika Nisranija jsaħħu dan kollu. Il-fidi qatt ma tmur kontra x-xjenza. Ix-xjenza dejjem issib siehba ġenjali fil-fidi.

Tul l-istorja hafna drabi l-armonija fil-verità ma nstabilitx f'salt. Għax bejn interpretazzjonijiet xejn eżatti. preġudizzji u piki ġieli seħħu firdiet jew xiżmi (bi knejjes separati); u b'hasra kbira, irid jingħad, ġieli xtered id-demem u saru nawfragġi koroh tal-verità shiħa u x-xhieda safja Nisranija bi skandlu u tmaqdir ta' min mhux Nisrani!

Illum tgħallimna hafna mill-iżbalji tal-imġhoddi. Hafna u hafna fostna jqisu l-affarijiet kif tassew huma b'rispett lejhom u lejn l-intelliġenza, tiġi minn fejn tiġi, li tipprova tifhimhom.

Għalhekk il-qagħda felici ta' djalogu li b'tama ta' għaqda teżisti bejn entitajiet li dari qatt ma ltaqgħu hliet biex iħaqquha bejniethom. Bosta drabi dawn fdaw fl-armi horox u qerrieda fuq il-kampijiet ta' glied imdemmi u bla sens biex waslu *willy nilly* għal xi għamla ta' ftehim.

Nagħti eżempju wiehed ta' djalogu. Min qatt kien jobsor li jinholoq djalogu bejn rappreżentanti għolja Nsara u l-Musulmani tal-akbar reliġjonijiet tad-dinja! U dan b'ironija beda jicċaqlaq sewwa ma' diskors akkademiku. li bosta hassewh kontroversjali. meta jidher li kien maħsub biex jipprovoka u fl-istess waqt jistieden għal djalogu oġġettiv. Qieghed nifhem għal-*lecture* li ta l-Papa Benedittu XVI fl-Università ta' Regensburg fil-Ġermanja fit-12 ta' Settembru 2006.

Jekk Alla jrid din is-sena, ir-rivista *Teresa* se tkun tistharreg l-armonija fil-bniedem shiħ, magħmul minn ġisem bir-ruħ. Huwa twemminna, u msahħah mill-aħjar tax-xjenzi teoloġiċi u psikoloġiċi. li ġisem u ruħ iridu jiltaqgħu biex flimkien u permezz ta' xulxin iwettqu l-pjan tal-Hallieq għall-għan ta' tishib f'komunjoni ma' Alla Trinità. Xtaqna nagħtu kwadru wiesgħa u realistiku daqskemm hu miftuħ għas-sitwazzjonijiet li jinsab fihom il-bniedem tal-lum. Għalhekk f'din il-harġa mill-ewwel se nagħtu kwadru wiesgħa ta' x'ġej tul is-sena kollha. Mill-filosofija sal-mistika. Waqt li kull artiklu hu unità fih innifsu, iżda jinftiehem aħjar meta jinqraw l-artikli kollha.

## Il-bniedem fl-*Ittri* ta' San Pawl

*Fr Paul Sciberras*

Lecturer tat-Testment il-Ġdid fl-Università ta' Malta

***Il-ġisem huwa r-realtà tal-bniedem f'din id-dinja:  
limitat, dgħajjed, li jmut.  
Ir-ruħ huwa l-bniedem li kapaċi jintrefa' l fuq mill-bqija  
tal-ħolqien bil-fakultajiet superjuri tiegħu.  
L-ispirtu huwa l-bniedem li kapaċi jintrefa' lejn Alla,  
anke jekk jibqa' bniedem tad-demem u l-laħam.***

### **Introduzzjoni: il-perspettiva Lhudija ta' Pawlu**

Kull darba li San Pawl jikkellem fuqu nnifsu ma jhalli l-ebda hjiel ta' dubju li ma hux kuntent bih innifsu jew li qatt jixtieq li mhuwiex Lhudi. Imma dettalji fuq haġtu bhala Lhudi jifthulna tieqa mhux biss fuq it-trobbija. l-edukazzjoni, ir-reliġjon u l-hajja soċjali tiegħu, imma rridu nagħtu kashom hafna anke għall-mod ta' hsieb tiegħu. Li fl-*Ittra lill-Filippin* jikteb li: "ta' tmint ijiem għamluli ċ-ċirkonċizzjoni, twelidt fil-poplu ta' Izrael, mit-tribù ta' Benjamin. Lhudi mil-Lhud, Fariżew fl-osservanza tal-Liġi; biż-żelu li kelli. ippersegwitajt il-Knisja; għal dik li hi ġustizzja tal-Liġi, hadd ma sata' jghid xejn fija (3. 5-6).<sup>1</sup> ifisser li l-perspettiva tiegħu fuq il-hajja kien jaqraha minn għajnejn Lhud u tax-xeħta Fariżajka. Terġa', Luqa nnifsu, li kiteb l-*Atti tal-Appostli*, ikompli jagħtina aktar hjiel fuq il-hajja Lhudija ta' Pawlu, u l-mod kif kien iffurmat fil-hsieb u r-reliġjon Lhudija. "Jiena Lhudi; twelidt f'Tarsu taċ-Ċiliċja, imma trabbejt f'din il-belt f'riġlejn Gamaljel u tharriġt bir-reqqa fil-harsien tal-Liġi ta' missirijietna:

<sup>1</sup> Ara MICHAEL J. GERMAN, *Apostle of the Crucified Lord. A theological introduction to Paul and his letters*. Eerdmans: Grand Rapids/Mi. 2004. pp. 442-443; CAROLIN ROEZZEL, *Paul: the man and the myth*. T&T Clark, Edinburgh 1997. pp. 8-43; JEROME MURPHY O'CONNOR, *Paul. His story*. Oxford University Press: Oxford 2004. pp. 22-23.

<sup>2</sup> MURPHY O'CONNOR, *Paul*, pp. 1-19.

jien mimli heġġa għal Alla, kif ukoll intom ilkoll illum" (*Atti* 22, 3)<sup>2</sup>.

Bhala Lhudi, u bhala Lhudi akkanit, l-Iskrittura kollha, li għal Pawlu hija dik li għalina huwa t-Testment il-Qadim (TQ), hija l-Kelma awtentika ta' Alla. Sahansitra l-Liġi hija għalih qaddisa (*Rum* 7, 12).<sup>3</sup> Mhux għaġeb mela li anke fil-mod kif jittellem fuq il-bniedem, fl-antropologija tiegħu. jerga' jaqbad u juża b'mod konformi kemm dak li nsibu dwar il-bniedem fit-TQ, u kemm il-konċetti fundamentali kollha.

### Vizjoni shiha tal-bniedem

Il-vizjoni tal-bniedem bhala persuna shiha, u mhux maqsuma f'għisem għalih u ruh għaliha, hija l-ewwel kwadru wiesgħa u generali kif Pawlu jittellem fuq il-bniedem.<sup>4</sup> Il-fatt fundamentali fuq il-bniedem huwa għal Pawlu li huwa hlejqa, maħluq minn Alla. Minhabba din il-vizjoni. Pawlu jishaq il-hin kollu li l-bniedem jiddependi u jistrieħ fuq Dak li halqu. F'*Rum* 9, 20-21 jiehu l-eżempju mill-oġġetti tal-fuħħar li jaħdem b'idejeh il-fuħħari, jiggeneralizza dak li jgħid *Isaija* (29, 16) u jikteb: "Ja bniedem. int min int biex teħodha ma' Alla? Forsi l-fuħħar jeħodha kontra l-haddiem u jgħidlu: 'Għaliex għamilti hekk?' Ma jistax il-haddiem tal-fuħħar jagħmel mit-tahlita tat-tafal oġġett ta' għieh jew oġġett ta' għajb?"<sup>5</sup>

F'dan is-sens ix-xebh bejn Alla u l-bniedem jirtira u jiċċajpar. Jekk "Alla halaq il-bniedem fuq xbihietu; fuq xbihat Alla halqu, raġel u mara halaqhom" (*Ġen* 1, 27), kif tidher l-għira ta' bniedem għal ieħor. is-suppervja tal-bniedem kontra Alla nnifsu u l-bniedem li donnu ma jagħraf aktar li hu hareġ minn idejn Alla? Id-dnub fil-bniedem għab din id-differenza. Għal Pawlu, "ix-xebh tal-bniedem ma' Alla" għie fis-seħħ fuq kollox fi Kristu msallab, imqajjem mill-mewt u mgholli fil-glorja tal-Missier għal dejjem (ara *1Kor* 15, 49; *2Kor* 3, 18; *Rum* 8, 29), aktar u aktar meta hu l-Iben pre-eżistenti u "x-xbiha (bil-Grieg *eikon*) ta' Alla" (*2Kor* 4, 4).

### Il-bniedem fil-perspettiva storika

Għal Pawlu, l-istorja shiha tal-bniedem, fil-kumplessività tagħha, hija fuq kollox storja tal-qtugh mit-tajjeb u t-thaddin tal-hażin: storja ta' dnub. F'dan il-kuntest Pawlu jaqbel mal-mod kif l-istorja Biblika tipprezenta l-bniedem-Adam li jidneb. Imma fuq kollox Pawlu ma jeliminax lil Iżraël

<sup>2</sup> Ara JAMES D.G. DENN, *The Theology of Paul the Apostle*, T and T Clark: London 1998, pp. 128-161; DAVID WENHAM, *Paul: follower of Jesus or founder of Christianity*, Eerdmans: Grand Rapids/Mi 1995, pp. 225-230.

<sup>3</sup> DENN, *The Theology of Paul the Apostle*, pp. 51-55.

<sup>4</sup> Ara JOSEPH A. FITZMYER, *Romans*. (= The Anchor Bible 33), Doubleday: New York 1993, pp. 568-569.

Ara WILLIAM F. ORB - JAMES A. WALSH, *1 Corinthians* (= The Anchor Bible 32), Doubleday: New York 1976, pp. 341-349; RAYMOND F. COLLINS, *First Corinthians* (= Sacra Pagina Series 7), editjat minn Daniel J. Harrington, Liturgical Press: Collegeville, MN 1999, pp. 568-572; Ara ORB - WALSH, *1 Corinthians*, pp. 341-349; JAN LAMBRICH, *Second Corinthians* (= Sacra Pagina Series 8), editjat minn Daniel J. Harrington, Liturgical Press: Collegeville, MN 1999, pp. 49-62; pp. 64-70; FITZMYER, *Romans*, pp. 521-526.

minn din l-istorja. Huwa minnu, jammetti Pawlu nnifsu, għall-grazzja ta' Alla. li l-Poplu ta' Alla kellu, u għad, l-adozzjoni ta' wlied, il-glorja, il-Patt. il-Liġi. il-kult u l-wegħdiet (kif jgħid f'*Rum* 9, 4). Iżda fejn u meta l-Lhud ma kinux jiksru l-Patt, xorta ma kinux iharsu l-Liġi b'mod shih, u meta kienu jħarsuha (anzi l-fatt biss li kellhom il-Liġi) kienu spiss jagħmluh bhala mod ta' glorja tagħhom infushom. L-istorja ta' Iżraël għal Pawlu setgħet tingabar fir-relazzjonijiet kollha, tajbin u anqas tajbin, retti jew mhumiex, mal-Liġi.<sup>6</sup>

### Xejn ġdid fil-antropologija Pawlina?

Il-perspettiva ta' Pawlu fuq il-bniedem, fl-antropologija Pawlina, marret lil hinn minn dak li hu biss Lhudi u tat-TQ. Dak li hu ġdid fil-perspettiva Pawlina fuq il-bniedem huwa l-fatt li l-antropologija tiegħu hija marbuta haġa waħda mar-relazzjoni tal-bniedem ma' Kristu Ġesù.

Il-formula li juża ta' sikwit fl-epistolarju tiegħu "f'Ġesù Kristu", bil-varjanti tagħha "fi Kristu", hija speċi ta' *trade-mark* li tiggarrantixxi l-awtenticità tal-eżistenza ta' dawk li jemmnu.<sup>7</sup> Dawk kollha li permezz tal-fidi u tal-maġhmudija huma maġħquda ma' Ġesù Kristu, jiffurmaw miegħu holqien wieħed u għandhom sehem mill-istat tiegħu ta' Iben.

Pawlu jgħbed żewġ konklużjonijiet minn dan il-fatt: i) bejn dawk li jemmnu u huma mghammdin, jgħibu d-diskriminazzjonijiet ta' xeħta razzjali, reliġjuża u soċjali. Hekk, ngħidu aħna. l-Insara tal-Galazja kienu qegħdin jiġu mhawda mill-propaganda tal-Insara-Lhud li riedu kieku jergħu jdaħħlu l-hajt diviżorju li jifred il-Lhud mill-pagani. Kontra dawn. Pawlu jgħolli l-istandard tal-helsien u tal-għaqda ta' dawk kollha li jemmnu fi Kristu flimkien: "Issa ma hemmx iżjed Lhudi u anqas Grieg, ma hemmx ilsir u anqas hieles, ma hemmx raġel u anqas mara: għax intom ilkoll haġa waħda fi Kristu Ġesù" (*Gal* 3, 28).

ii) l-Insara, 'imlaqqma' permezz tal-maġhmudija fi Kristu Ġesù, jaqsmu miegħu wkoll il-kundizzjoni li huma msallba miegħu imma

<sup>6</sup> Ara ROMAN PENNA, *Il problema della legge nelle lettere di san Paolo*, fi: *Paolo. Studi di esegesi e teologia*, Edizioni Paoline, 1991, pp. 496-518; PENNA, *La legge e la ripresa del rapporto legge-sapienza in Paolo*, fi *L'apostolo Paolo*, pp. 521-531.

<sup>7</sup> en KRISTO Iosou tintuża 50 darba fl-*Ittri*. Għal studju serju tat-terminu "fi Kristu", ara JOHN ZIESLER, *Pauline Christianity* (= The Oxford Bible Series), Oxford University Press: Oxford 1990, pp. 49-52. Ta' min jgħid: "ukoll li Pawlu juża l-frazzi "Jekk Kristu jgħammar fikom..." (*Rum* 8, 10), b'lekk b'hekk "fi Kristu" jgħid espressjoni u hsieb dwar kundett b'żewġ tiegħi: "il-bniedem fi Kristu" u dak ta' "Kristu fil-bniedem" (ara wkoll *Gal* 2, 20).

<sup>8</sup> R. BECK, H. STROTHMANN, *The Second Epistle of Paul to the Corinthians*; Hodder and Stoughton: Londra 1935, p. 113; W. HUBER, G. GÖTTGEN, *An exegetical and theological study of Paul's understanding of new creation and reconciliation in 2Cor 5:14-21*, Mellen Biblical Press: Leviston, New York 1996, huwa studju tajjeb haġna dwar dan it-test fil-kuntest tal-holqien ġdid permezz tar-rikonċiljazzjoni li għab Kristu Ġesù. Ara wkoll J. LOUIS MARTIN, *Galatians* (= The Anchor Bible 33A), Doubleday: New York 1998, pp. 559-570.

MARTIN, *Galatians*, pp. 376-377; FRANK J. MARER, *Galatians* (= Sacra Pagina Series 9), editjat minn Daniel J. Harrington, Liturgical Press: Collegeville, MN 1992, pp. 141-147. Ara wkoll CHARLES A. BERNARD, *San Paolo mistico e apostolo*, San Paolo: Balsamo (MI) 2000, pp. 27-38.

wkoll imqajma mill-mewt għal dejjem miegħu. Haja waħda miegħu, huma mahtufa minn taht idejn is-setgħa tad-dnub li għandu bhala konsegwenza aħharjal-mewt. Ma' Kristu issa jghixu l-kundizzjoni għdida. Inawgurata bid-don interjuri tal-Ispirtu s-Santu, fl-istennija tal-hajja shiha fil-qawmien.<sup>11</sup>

Fil-hajja ordinarja ta' kuljum, il-mewt twaqqaf kull rabta ta' kuntratt. Pawlu jinqeda b'dan il-principju ġuridiku biex juri li mal-mewt, il-qawwa tad-dnub fuq l-imghammdin Insara tispicča fix-xejn. Huma mietu flimkien ma' Kristu msallab fuq is-salib<sup>12</sup> u, f'din l-għaqda miegħu, issa huma ta' Alla għal kollox. Biex jagħmel dan, Pawlu jagħti sensiela ta' dikjarazzjonijiet li jippruvaw il-fatt ta' kif sehħ il-helsien tan-Nisrani mid-dnub: "Dan nafu: li l-bniedem il-qadim tagħna ssallab miegħu, biex jinqered dan il-ġisem tad-dnub, sabiex ma nkunux aktar ilsiera tad-dnub. Min imut, jehles mid-dnub" (*Rum* 6, 6-7).

### Pawlu huwa duwalistiku?

Dawn l-espressjonijiet jistgħu jagħtu l-impressjoni li Pawlu jitkellem fuq il-bniedem, fuq in-Nisrani b'mod duwalistiku. Jiġifieri qisu li l-bniedem jista' jinqasam fi tnejn, ġisem għalih u ruh għaliha. F'dan is-sens, Pawlu qisu qiegħed jghid li l-ġisem jibqa' marbut taht il-hakma tad-dnub. Infatti Pawlu jitkellem ukoll minn "ġisem li jmut" jew "ġisem tal-mewt" (*Rum* 6, 12; 7, 24). Din l-impressjoni tista' tkun imsahħha minn dak li jghid Pawlu li l-ġibdiet u l-passjonijiet u x-xewqat tal-bniedem, meqjusa b'mod negattiv, huma marbuta mas-setgħa tad-dnub. Il-kundizzjoni tal-bniedem taht is-setgħa tad-dnub hija msejha minn Pawlu bhala "tkun jew tghix fil-ġisem", bil-maqlub ta' "tkun jew tghix fl-Ispirtu". Hu jitkellem fuq "il-ġibdiet tal-ġisem" li jmorru kontra dawk tal-Ispirtu u li jwasslu għal rizultati għal kollox kontra xulxin: tal-ewwel iwasslu għall-mewt, u tat-tieni jwasslu għall-hajja (*Gal* 5, 16-23; *Rum* 8, 5-8).<sup>13</sup>

Minn dawn l-affermazzjonijiet li jagħmel Pawlu dwar il-bniedem, nistgħu nghidu li l-Appostlu jaqbad xi whud mill-elementi ta' antropologija Griega meta, biex jitkellem fuq il-bniedem shih, fit-totalità tiegħu, isemmi "l-ispirtu, ir-ruh u l-ġisem" (*1Tes* 5, 23). Pawlu jinqeda wkoll bl-antitesi ta' xehta Platonika u Stojka bejn "bniedem ta' barra" u dak "ta' gewwa", bejn "hwejjeg li jidhru", li huma għal žmien qasir u jghaddu, u "dawk li ma jidhru", li jibqgħu "għal dejjem" (*2Kor* 4, 17-18). Imma mbagħad jinseg dan id-diskors fil-perspettiva tiegħu reliġjuża u eskatologika, fejn ir-realtà ġewwinija, eterna u definittiva ma tiddependix minn kif huwa strutturat il-bniedem, imma mill-inizjattiva

<sup>11</sup> Ara DENN, *The Theology of Paul the Apostle*, 11, 234-265.

<sup>12</sup> Ara ELSABETTA C. SALZER, *Esperienza mistica e trasformazione esistenziale. In: GENSACK - ELSABETTA C. SALZER Letteratura mistica: Paolo mistico*, Libreria Editrice Vaticana: Belt tal-Vatikan 1999, pp. 419-432.

<sup>13</sup> BERNARD, *San Paolo*, pp. 27-28; DENN, *The Theology of Paul the Apostle*, pp. 390-401; PENNA, *L'apostolo Paolo*, pp. 654-657.

gratwita u effikaċi ta' Alla. Fejn imbagħad jitkellem fuq l-immortalità u l-inkorruttibbiltà, idahħal b'mod paradossali l-kwalitajiet tal-ġisem imqajjem mill-mewt u mhux kif jagħmlu l-filosfi Griegi li jattribwuhom għar-ruh jew għall-ispirtu.<sup>14</sup>

Fi kliem iehor l-antropologija li Pawlu jipprezenta fl-Ittri tiegħu hija ingastata fil-viżjoni reliġjuża tiegħu tal-Istorja umana. Il-preżenza u l-azzjoni salvifika ta' Kristu Gesù fl-Istorja tal-bniedem influwenzat b'mod qawwi u li ma jthassarx kemm l-istess Storja u kemm lill-bniedem innifsu. Gesù huwa l-Adam il-ġdid,<sup>15</sup> ir-ras u l-bidu tal-umanità l-ġdida, li ġeddedt l-ewwel waħda, mibdija minn Adam. L-ewwel Adam bid-dnub tiegħu dahħal il-mewt u għaddas lill-bnedmin kollha fih minhabba s-sehem tagħhom ilkoll fl-Istorja tiegħu bhala bniedem. Imma Pawlu juri b'mod ċar hafna li ferm aktar qawwi u wiesgħa fl-effetti tagħha hija l-qawwa tal-ġustizzja u tal-hajja li ġab Kristu billi haddan miegħu u fih innifsu l-umanità fl-Inkarnazzjoni, fil-mewt u fil-qawmien tiegħu. It-tqabbil mal-Istorja negattiva tal-ewwel Adam Pawlu jużah biex johroġ aktar għad-dawl is-solidarjeta' għdida li ssalva, li l-bnedmin ircevw fi Kristu. Fl-Ittra *lir-Rumani* jghid: "Għax jekk minhabba fil-htija ta' wiehed wahdu saltnet il-mewt, permezz ta' dak il-wiehed, aktar u aktar dawk li jircievu l-kotra tal-grazzja u d-don tal-ġustizzja għad isaltnu fil-hajja permezz ta' wiehed li hu Gesù Kristu" (5, 7).<sup>16</sup>

### Il-Liġi

Pawlu jagħmel rikostruzzjoni storika tal-bniedem biex ikun jista' juri li l-Liġi, mogħtija minn Alla lill-Poplu tiegħu permezz ta' Mosè, hija (tidher li hija) impotenti u ineffikaċi biex tehles lill-bniedem mill-iskjavità tad-dnub u l-mewt. Infatti permezz tal-Liġi, l-bniedem jista' jasal biss biex jagħraf x'inhu u x'mhux dnub (*Rum* 5, 20). Anzi l-preċetti tal-Liġi fil-kundizzjoni tal-bniedem maħkum mid-dnub ma jagħmlux hliefli jqawwu x-xewqa li jdur aktar kontra Alla li tahomlu u b'hekk ikabbar fih il-ksur ta' dik il-Liġi (*Gal* 3, 19; *Rum* 4, 15). Minhabba f'hekk, dak li johroġ mill-Liġi f'din il-kundizzjoni tal-bniedem hija biss il-mewt.<sup>17</sup>

Għal din ir-rikostruzzjoni, Pawlu jibda mir-rakkont tal-*Ġenesi* tal-waqqfa fid-dnub oriġinali. Pawlu juża il-pronom "jien" bhala simbolu li jiġbor fih l-umanità kollha. Id-dnub iwettaq is-sehem tas-serp li jittenta lill-bniedem biex jikser il-kmand ta' Alla u jirribella kontrih. Minn dan tohroġ il-mewt tal-bniedem innifsu. Ghalkemm Pawlu jipprezenta l-Liġi f'dan id-dawl, malajr jippreċiża li l-Liġi hija "qaddisa u l-kmandament hu

<sup>14</sup> Ara DENN, *The Theology of Paul the Apostle*, pp. 55-78.

<sup>15</sup> ROMANO PENNA, *Critologia adamica e ottimismo antropologico in 1Cor 15, 45-49, in L'apostolo Paolo*, pp. 240-268 jitratta dan is-sugġett b'mod tassew profund u shih.

<sup>16</sup> Ara BERNARD BZANE, *Romans* (= Sacra Pagina Series 6), editjat minn Daniel J. Harrington, Liturgical Press: Collegeville MN 1996, pp. 164-172.

<sup>17</sup> L-impotenza tal-Liġi li twettaq dak li tkun l-għan tagħha minn Alla hija diskussa fit-tul fit-tezi ta' STEFANO R. MANELLI, *Una legge buona ma... Analisi retorica-letteraria di Rm 7, 7-25 nel suo contesto* (= Supplementi alla Rivista "L'Espresso" 35), EDB: Bologna 1999.



tassew" (*ib.*, 4. 24). Il-bniedem il-ġdid huwa dak maħluq fi Kristu Ġesù u li fih isib il-mudell tiegħu.

Bhal fit-TQ, San Pawl jimxi fuq il-principju li l-bniedem huwa persuna shiħa, għaqda holistika ta' diversi "membri". Il-persuna hija *integrated whole*, għaqda ta' partijiet differenti għal kollox minn xulxin imma li jikkontribwixxu biex il-bniedem ikun haġa shiħa.

### Kif inhu ffurmat il-bniedem

**Il-qalb** (bil-Grieg *kardia*<sup>21</sup>) hija ċ-ċentru li jgħaqdad il-fakultajiet differenti tal-bniedem tas-sens (razzjonalità), tal-emozzjonijiet (emottività), u tarrieda (deċiżjoni). Il-qalb hija ċ-ċentru tal-bniedem shiħ. Hemm testi li fihom San Pawl isemmi xi parti waħda biss minn dawn il-funzjonijiet imma li bihom ma jridx jifred lill-bniedem fih innifsu. Li jagħmel hu li jieħu dik il-parti bhala rappreżentanta tal-unità shiħa tal-bniedem.

Ngħidu ahna: *Ef 1, 17-18* – "ħalli Alla ta' Sidna Ġesù Kristu, il-Missier tal-glorja, jagħtikom spirtu ta' għerf li jirrivelaħielkom biex tagħrfuha sewwa; u *jdawwilkom l-għajnejn ta' qalbkom* biex tagħrfu x'inhi t-tama tas-sejha tagħkom: x'inhu l-għana tal-glorja tal-wirt li takom taqsmu mal-qaddisin".

Mela skont San Pawl, il-qalb (anzi l-għajnejn tal-qalb) tista' tiddawwal, tingħata għerf partikulari. B'dan irid jirreferi għall-bniedem shiħ.

*2Kor 2, 3-4* – "Jien ktibtilkom dan biex, meta niġi għandkom, ma jkollix *swied ta' qalb* minħabba dawk li għandi nifraħ bihom. Jien għandi fehma shiħa li l-ferħ tiegħi hu l-ferħ tagħkom ilkoll. Iva, jiena ktibtilkom *b'għafsa ta' qalb* u bid-dmugh, mhux biex insewdilkom qalbkom, iżda biex inġagħalkom tifhem l-imħabba bla tarf li għandi għalikom".

In-niket, id-djieqa jinħassu fil-qalb, imma fil-fatt huma sentimenti tal-bniedem shiħ.

*Rum 6, 17-18* – "niżzu ħajr lil Alla: intom kontu lsiera tad-dnub, imma issa *obdejt minn qalbkom* dik il-kwalità ta' taġlim li ngħatakom biex timxu fuqu;<sup>18</sup> infdejt minn taħt id-dnub, imma tjassartu għall-gustizzja".

L-ubbidjenza, li titlob ħafna rieda u determinazzjoni, toħroġ mill-qalb, skont San Pawl, imma fil-fatt hija deċiżjoni tal-bniedem shiħ.

**Il-ġisem** (*soma*) jfisser il-persuna fir-realtà tagħha limitata u dgħajfa, fl-aqwa ta' din id-dgħajfa fil-mewt, kif qieghda tgħix fid-dinja. Mela li noffru ġisimna bhala saġrificju (*Rum 12, 1*), li noffru l-membri ta' ġisimna (*Rum 6, 13, 19*) lil Alla jfisser noffru lilna nfusna. Huwa għaliex il-persuna għandha ġisem (jew aħjar, hija ġisem) li tista' tgħix fid-dinja, ikollha relazzjonijiet mal-bnedmin l-oħra u ma' Alla. Imma *soma* fil-ħsieb ta'

<sup>21</sup> Għal dawn l-elementi li jiffurmaw il-bniedem, ara DUNN, *The Theology of Paul the Apostle*, pp. 55-78.

San Pawl għandha bżonn ir-rieda u d-deċiżjoni (il-fakultajiet superjuri) biex tagħmel dan. Jiġifieri *soma* propjament ma tigborx fiha wkoll dawn il-fakultajiet superjuri.

**Sarks** – ukoll jindika l-persuna umana kollha, jew anke l-umanità kollha, imma f'ċerti aspetti tal-ħajja tagħha fid-dinja. Huwa l-bniedem

1) maħluq, limitat u dgħajf ("tad-demmu u l-laħam" – *Gal 1, 16; Rum 6, 19*);

2) immexxi minn regoli umani ("mhux ħafna huma għarfa skont il-ġisem" – *1Kor 1, 26*);

3) li ġej min-nisel/familja fiżika ("Ibnu Ġesù Kristu Sidna li, skont it-tnissil tal-ġisem, twieled min-nisel ta' David" – *Rum 1, 3; 4, 1; 9, 3*); u

4) li għandu relazzjoni kemm mal-bnedmin u kemm ma' Alla ("ilqgħu (lil Oneżimu) mhux iktar bhala lsir, imma xi haġa aktar minn lsir, bhala ħuk għażiż: għażiż fuq kollox għalija, imma kemm aktar għalik, skont id-dinja u skont il-Mulej" – *Filem 16; Rum 3, 20*).

**Ir-ruh** (*psike*) – il-ħajja kollha, il-persuna kollha. "Aħna għożzejniekom hekk li ridna naqsmu magħkom mhux biss l-Evanġelju ta' Alla imma wkoll *ħajjitna stess (psikai)*, daqskemm ħabbejniekom" (*1Tess 2, 8*). Epafroditu "ittarraġ sal-mewt u kien għoddu miet biex jaħdem għal Kristu, u tarraġ *ħajtu (psike)* biex jagħmel tajjeb hu fejn naqset l-għajnuna tagħkom għalija" (*Fil 2, 30*) – ħajtu kollha fiżika jew naturali (l-ħajja f'din id-dinja) kienet fil-periklu, mhux "ruħu" biss.

*Psike* hija l-persuna minn aspekt partikulari: dak tal-bniedem li jaħseb, jaħdem, jemmen, jittama, jixtieq u jhoss. *Nous*, li tidhol ma' *psike*, huwa l-persuna li jaħseb, li kapaċi jifhem.

Ir-ruh, il-*Psike*, ma tistax teżisti waħidha jekk mhux haġa waħda mal-ġisem. Ma nistax insum u naġħmel att tant tajjeb u li jfisser jekk ma jkunx ukoll il-ġisem dgħajf tiegħi li jhoss il-guħ.

**L-ispirtu** (*pneuma*) – San Pawl ma jqsx l-ispirtu bhala xi spark divina (il-"Jien" veru) maqbuda fil-ġisem fiżiku. Il-persuna tiegħi (*my-self*) li, bhala spirtu, tesperjenza l-għaqda ma' Alla, hija realtà fiżika. Għal San Pawl, is-salvazzjoni tigbor fiha kemm il-ġisem (*1Kor 6, 12-20; 15*) u kemm ir-ruh (*1Kor 5, 5* – "itilqu lil dan il-bniedem (incest) f'idejn ix-Xitan għall-qerda ta' ġismu, biex ruħu tkun salva f'Jum il-Mulej").

"Iżda ma kellix mistrieħ f'qalbi (*pneuma*), għax ma stajtx insib lil hija Titu; għalhekk sellimt lin-nies li joqogħdu hemmhekk u tlaqt lejn il-Maċedonja" (*2Kor 2, 13*);

"Meta morra l-Maċedonja, ma kellna ebda mistrieħ f'ġisimna (*sarks*), iżda taħbit f'kollox - taqbid minn barra u biża' minn ġewwa" (*2Kor 7, 5*).

Dan ifisser li l-ispirtu u l-ġisem ma tistax tibdilhom bejniethom: l-inkwiet u l-preokkupazzjoni "minn ġewwa" (*pneuma*) jaffettwaw il-bniedem "minn barra" (effetti psiko-somatiċi).

**Biblijografija**

ALETTI Jean-Noël, *Lettera ai Colossesi* (= Scritti delle origini cristiane 12), Edizioni Dehoniane Bologna: Bologna 1994.

BERNARD Charles A., *San Paolo mistico e apostolo*, San Paolo: Cinisello Balsamo (MI) 2000.

BYRNE Brendan, *Romans* (= Sacra Pagina Series 6), editjat minn Daniel J. Harrington, Liturgical Press: Collegeville/MN 1996.

CASALINI Nello, *Le lettere di Paolo. Esposizione del loro sistema di teologia*. (= Studium Biblicum Franciscanum Analecta 54), Franciscan Printing Press: Gerusalemme 2001.

COLLINS Raymond F., *First Corinthians* (= Sacra Pagina Series 7), editjat minn Daniel J. Harrington, Liturgical Press: Collegeville/MN 1999.

DE GENNARO Giuseppe – SALZER Elisabetta C., *Esperienza mistica della trasformazione esistenziale*, fi *Letteratura mistica: Paolo mistico*, Libreria Editrice Vaticana: Beltal-Vatikan 1999, pp. 409-558.

DUNN James D.G., *The Theology of Paul the Apostle*, T&T Clark: London 1998.

FITZMYER Joseph A., *Romans*, (= The Anchor Bible 33), Doubleday: New York 1993.

GIGLIOLI Alberto, *L'uomo e il creato? Ktisis in S. Paolo*. (= Collana Studi Biblici 21), Edizioni Dehoniane: Bologna 1994.

GLOER W. Hullitt, *An exegetical and theological study of Paul's understanding of new creation and reconciliation in 2Cor. 5:14-21*, Mellen Biblical Press: Leviston, New York 1996.

GORMAN Michael J., *Apostle of the Crucified Lord. A theological introduction to Paul and his letters*, Eerdmans: Grand Rapids/MI, 2004.

HUBBARD Moyer V., *New creation in Paul's Letters and thought*, Cambridge University Press: Cambridge 2002.

LAMBRECHT Jan, *Second Corinthians* (= Sacra Pagina Series 8), editjat minn Daniel J. Harrington, Liturgical Press: Collegeville/MN 1999.

MARTINI Carlo M., *Sul corpo*, Centro Ambrosiano: Milan 2000.

MARTYN J. Louis, *Galatians* (= The Anchor Bible 33A), Doubleday: New York 1998.

MATERA Frank J., *Galatians* (= Sacra Pagina Series 9), editjat minn Daniel J. Harrington, Liturgical Press: Collegeville/MN 1992.

MURPHY O'CONNOR Jerome, *Paul. His story*, Oxford University Press: Oxford 2004.

ORR William F. – WALTHER James A., *1 Corinthians* (= The Anchor Bible 32), Doubleday: New York 1976.

PENNA Romano, *Critologia adamica e ottimismo antropologico in 1Cor 15,45-49*, fi *L'apostolo Paolo. Studi di esegesi e teologia*, Edizioni Paoline: Milan 1991, pp. 240-268.

PENNA Romano, *Il problema della legge nelle lettere di san Paolo*, fi *L'apostolo Paolo. Studi di esegesi e teologia*, Edizioni Paoline: Milan 1991, pp. 496-518.

PENNA Romano, *Infrazione e ripresa del rapporto legge-sapienza in Paolo*, fi *L'apostolo Paolo. Studi di esegesi e teologia*, Edizioni Paoline: Milan 1991, pp. 519-549.

ROETZEL Calvin, *Paul: the man and the myth*, T&T Clark: Edinburgh 1997.

ROMANELLO Stefano, *Una legge buona ma impotente. Analisi retorica-letteraria di Rm 7,7-25 nel suo contesto* (= Supplementi alla Rivista Biblica 35), EDB: Bolgna 1999.

ROMANELLO Stefano, *Lettera agli Efesini* (= 1 libri Biblici. Nuovo Testamento 10), Paoline: Milan 2003.

STRACHAN ROBERT. H., *The Second Epistle of Paul to the Corinthians*, Hodder & Stoughton: Londra 1935.

WENHAM David, *Paul: follower of Jesus or founder of Christianity*, Eerdmans: Grand Rapids/MI 1995.  
ZIESLER John, *Pauline Christianity* (= The Oxford Bible Series), Oxford University Press: Oxford 1990.